

୭ ଜୁନ୍ ୨୦୧୯ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ମୁବାରକ, ଇସଲାମାବାଦ, ଚଲଫୋର୍ଡ଼

ହଜରତ ମହମ୍ମଦ ସ.ଆଙ୍କ ସର୍ବୋଚ୍ଚ ସ୍ତରରେ ବିରାଜମାନ ତଥା ପଦମର୍ଯ୍ୟାଦା ସମ୍ପୂର୍ଣ୍ଣ ବଦରୀ ସାହାବା କରାମ ରିଜଝୁଲୁଲୁ ଆଲେହିମ୍ ଓ ଅଜ୍ଞାନଙ୍କ ଉତମ ଚରିତ୍ରର ବିଶ୍ୱାସ ବର୍ଦ୍ଧକ ତଥା ହୃଦୟଗ୍ରାହୀ ଚର୍ଚ୍ଚା ।

ତଶହୁଦ୍, ତଉଜ ଓ ସୁରୁଃ ଫାତିହାର ଆବୃତ୍ତି କରିବା ଅନ୍ତେ ହଜୁର ଅନଝୁର ଅ.ବ କହିଲେ- ଆଜି ମୁଁ ପୁନଶ୍ଚ ବଦରୀ ସାହାବାଙ୍କ ଚର୍ଚ୍ଚା ଆରମ୍ଭ କରିବି । ଆଜି ଯେଉଁ ସାହାବାଙ୍କ ଚର୍ଚ୍ଚା କରିବି ସେମାନଙ୍କ ମଧ୍ୟରେ ପ୍ରଥମ ସାହାବି ହେଲେ ହଜରତ ଅବଦୁଲୁଲୁ ବିନ୍ ତାରିକ୍ । ହଜରତ ମୌତିବ୍ ବିନ୍ ଅବିଦ୍ ର.ଅ ଓ ହଜରତ ଅବଦୁଲୁଲୁ ବିନ୍ ତାରିକ୍ ଗୋଟିଏ ମା'ଙ୍କ ଔରଷରୁ ଜନ୍ମିତ ଦୁଇ ଭାଇ ଥିଲେ । ହଜରତ ଅବଦୁଲୁଲୁ ବିନ୍ ତାରିକ୍ ଓ ହଜରତ ମୌତିବ୍ ବିନ୍ ଅବିଦ୍ ର.ଅ ବଦର ଓ ଝୁହଦ ଯୁଦ୍ଧରେ ସାମିଲ ଥିଲେ ଏବଂ ରଜିୟି ଘଟଣାରେ ଉଭୟ ଭାଇଙ୍କୁ ବୀରଗତି ପ୍ରାପ୍ତ ହୋଇଥିଲା । ହଜରତ ଅବଦୁଲୁଲୁ ବିନ୍ ତାରିକ୍ ସେହି ଛ'ଜଣ ସାହାବି ଓ କେତେକ କଥନ ଅନୁଯାୟୀ ସେହି ୧୦ଜଣ ସାହାବାଙ୍କ ମଧ୍ୟରେ ଅନ୍ତର୍ଭୁକ୍ତ ଥିଲେ ଯାହାଙ୍କୁ ଗାହିଜରୀର ଶେଷ ପର୍ଯ୍ୟାୟରେ କବିଲା ଅଜଲ୍ ଓ କାରାଙ୍କ ନିକଟକୁ ପ୍ରେରଣ କରାଯାଇଥିଲା । ଯଦୂରା ସେ ତାଙ୍କୁ ଧର୍ମ ସମ୍ବନ୍ଧରେ ଜ୍ଞାନ ପ୍ରଦାନ କରିବେ ଏବଂ କୁରଆନ୍ ଓ ଇସଲାମୀୟ ଶରିୟତର ଶିକ୍ଷା ଦେବେ । ଯେତେବେଳେ ସେମାନେ ରଜିୟିରେ ପହଂଚିଲେ ଯାହାକି ହିଜାୟ ସ୍ଥାନରେ ଏକ ନିର୍ଝର ନିକଟରେ ଅବସ୍ଥିତ, ଯାହାକି ହଜିଲ୍ କବିଲାର ଅଧିକୃତ ଜମି ଥିଲା । ଏଥିରେ ହଜିଲ୍ କବିଲାର ଲୋକମାନେ ବିଦ୍ରୋହ ପ୍ରଦର୍ଶନ କରି ସେହି ସାହାବାମାନଙ୍କୁ ଘେରାଇ କରି ସେମାନଙ୍କୁ ହତ୍ୟା କରିଦେଲେ । ସେମାନଙ୍କ ମଧ୍ୟରୁ ସାତ ଜଣ ସାହାବାଙ୍କ ନାମ ଏପରି-

ହଜରତ ଆସିମ୍ ବିନ୍ ସାବିତ, ହଜରତ ମରସଦ୍ ବିନ୍ ଅରୁ ମରସଦ୍, ହଜରତ ଖବିବ୍ ବିନ୍ ଅଦି, ହଜରତ ଖାଲିଦ୍ ବିନ୍ ବକିର, ହଜରତ ଜୈଦ୍ ବିନ୍ ଦସନାଃ, ହଜରତ ଅବଦୁଲୁଲୁ ବିନ୍ ତାରିକ୍ ଓ ହଜରତ ମୌତିବ୍ ବିନ୍ ଅବିଦ୍ । ସେମାନଙ୍କ ମଧ୍ୟରେ ହଜରତ ମରସଦ୍ ହଜରତ ଖାଲିଦ୍, ହଜରତ ଆସିମ୍ ଓ ହଜରତ ମୌତିବ୍ ବିନ୍ ଅବିଦ୍ ଘଟଣାସ୍ଥଳରେ ହିଁ ଶହିଦ୍ ହୋଇଯାଇଥିଲେ । ହଜରତ ଖବିବ୍, ହଜରତ ଅବଦୁଲୁଲୁ ବିନ୍ ତାରିକ୍ ଓ ହଜରତ ଜୈଦ୍ ଆମ୍ବସର୍ପିପଣ କରିବାରୁ ଅମାନ୍ୟକାରୀମାନେ ତାଙ୍କୁ କ'ଣଦ କରି ମକ୍କା ଆଡ଼କୁ ନେଇ ଯାଇଥିଲେ । ଯେତେବେଳେ ସେମାନେ ଯୈହରାନ୍ (ଯାହାକି ମକ୍କା ଠାରୁ ୫ମିଲ୍ ଦୂରରେ ଅବସ୍ଥିତ ଏକ ବିସ୍ତୃଷ୍ଟ ପଡ଼ିଆ ନିକଟ)ରେ ପହଂଚିଲେ, ସେଠାରେ ହଜରତ ଅବଦୁଲୁଲୁ ବିନ୍ ତାରିକ୍ ହାତରେ ବନ୍ଧା ଯାଇଥିବା ରସିରୁ ନିଜକୁ ମୁକୁଳାଇ ସେମାନଙ୍କ ସହ ଲଢିବା ପାଇଁ ନିଜ ଖଣ୍ଡା ଉଠାଇ ଦେଲେ । ଏହା ଦେଖି ଅମାନ୍ୟକାରୀ ତାଙ୍କ ନିକଟରୁ ଦୂରେଇ ଯାଇ ତାଙ୍କୁ ପଥର ମାରିବା ଆରମ୍ଭ କରିଦେଲେ, ଏପରିକି ତାଙ୍କୁ ଶହିଦ୍ କରିଦେଲେ । ତାଙ୍କର କବର ଯୈହରାନ୍ ଠାରେ ରହିଛି । ହଜୁର ସ.ଆଙ୍କ ପ୍ରବାସ କରିବାର ୩୬ ମାସ ଅର୍ଥାତ୍ ସଫର ମାସରେ ରଜିୟି ଘଟଣା ଘଟିଥିଲା ।

ଏହି ଘଟଣା ସମ୍ବନ୍ଧରେ ହଜରତ ମିର୍ଜା ବଶିର ଅହମଦ୍ ସାହେବ ଉଲ୍ଲେଖ କରିଛନ୍ତି କି ହଜରତ ମହମ୍ମଦ ସ.ଅ ୪ହିଜରୀରେ ନିଜର ୧୦ ଜଣ ସାହାବିଙ୍କ ଏକ ଦଳ ଗଠନ କରି ସେମାନଙ୍କ ମଧ୍ୟରେ ଆସିମ୍ ବିନ୍ ସାବିତଙ୍କୁ ଅମିର ଚୟନ କରି ତାଙ୍କୁ ଆଦେଶ ଦେଇଥିଲେ କି ସେମାନେ ଲୁଚିଲୁଚି ମକ୍କା ନିକଟକୁ ଯାଇ କୁରେଶଙ୍କ ଗତିବିଧି ଲକ୍ଷ କରିବେ । ବର୍ତ୍ତମାନ ସେହି ଦଳ ପ୍ରସ୍ଥାନ କରି ନଥିଲେ କି ଅଜଲ୍ ଓ କାରା କବିଲାର କିଛି ଲୋକ ହଜୁର ସ.ଆଙ୍କ ନିକଟରେ ଉପସ୍ଥିତ ହୋଇ ନିବେଦନ କଲେ କି ଆମ ଗୋଷ୍ଠୀର ଅନେକ ଲୋକ ଇସଲାମ ପ୍ରତି ଆକର୍ଷିତ ହୋଇଛନ୍ତି । ସୁତରାଂ ଆପଣ କିଛି ଲୋକଙ୍କୁ ଆମମାନଙ୍କ ସାଥରେ ଛାଡ଼ନ୍ତୁ ଯେ ଆମକୁ ଇସଲାମ ସମ୍ବନ୍ଧରେ ଅବଗତ କରାଇବେ ଯଦୂରା ଆମେ ଇସଲାମ ଧର୍ମରେ ଅନ୍ତର୍ଭୁକ୍ତ ହୋଇଯିବୁ । ହଜରତ ମହମ୍ମଦ ସ.ଅ ସେହି ବାର୍ତ୍ତାବହ ଦଳ ଯେ ମକ୍କା ଆଡ଼କୁ ପ୍ରେରଣ କରିବା ନିମନ୍ତେ ଗଠନ କରାଯାଇଥିଲେ, ସେମାନଙ୍କ ସାଥରେ ପ୍ରେରଣ କରିଦେଲେ କିନ୍ତୁ ଯେପରିକି ପରବର୍ତ୍ତୀ ସମୟରେ ଏହା ପ୍ରମାଣିତ ହେଲା କି ସେମାନେ ମିଥ୍ୟାବାଦୀ ଥିଲେ ଏବଂ ବନ୍ଦୁ ଲହରୀଙ୍କ କହିବାରେ ମଦିନା ଆସିଥିଲେ ଯେ ନିଜ ମୁଖୀଆ ସୁଫୟାନ୍ ବିନ୍ ଖାଲିଦ୍ଙ୍କ ହତ୍ୟାର ପ୍ରତଶୋଧ ନେବା ପାଇଁ ଏପ୍ରକାର କୁଟନିତୀ ଆପଣାଇ ଥିଲେ କି କିଛି ମୁସଲମାନମାନଙ୍କୁ ମଦିନାରୁ ବାହାର କରି ତାଙ୍କ ଉପରେ ଆକ୍ରମଣ କରିଦେବା ଏବଂ ବନ୍ଦୁ ଲହରୀଙ୍କ ଏହି କାର୍ଯ୍ୟ ନିମନ୍ତେ ଅଜଲ୍ ଓ କାରାର ଲୋକମାନଙ୍କୁ ଅନେକ ଓଟ ପୁରସ୍କାର ସ୍ୱରୂପ ପ୍ରଦାନ କରିଥିଲେ । ଯେତେବେଳେ ଅଜଲ୍ ଓ କାରାର ଏହି ବିଶ୍ୱାସଘାତୀମାନେ ମକ୍କା ନିକଟରେ ପହଂଚିଲେ ସେମାନେ ବନ୍ଦୁ

ଲହମାନଙ୍କ ନିକଟକୁ ଗୁପ୍ତ ଭାବରେ ସୂଚନା ଦେଲେ କି ମୁସଲମାନ ଆମମାନଙ୍କ ସାଥରେ ଆସୁଛନ୍ତି, ତୁମେ ପ୍ରତିଶୋଧ ନେବା ପାଇଁ ଚାଲିଥାଏ । ଯଦ୍ୱାରା ଉକ୍ତ କବିଲାର ୨୦୦ଜଣ ଯୁବକ ଯେଉଁମାନଙ୍କ ମଧ୍ୟରେ ୧୦୦ଜଣ ଧନୁର୍ଧାରୀ ଥିଲେ ମୁସଲମାନଙ୍କ ଆଡ଼କୁ ବଢ଼ିଲେ ଏବଂ ରଜିୟି ସ୍ଥାନରେ ସେମାନଙ୍କର ମୁହାଁ ମୁହାଁ ମୁକାବିଲା ହୋଇଥିଲା । ମୁସଲମାନମାନେ ନିଜ ବୁଦ୍ଧି ବଳରେ ନିକଟରେ ଥିବା ଏକ ପାହାଡ଼ିଆ ଚଟାଣ ଉପରକୁ ଚଢ଼ିଯାଇଥିଲେ ଯଦ୍ୱାରା ମୁକାବିଲା ନିମନ୍ତେ ନିଜକୁ ପ୍ରସ୍ତୁତ କରିନେବେ । ଅମାନ୍ୟକାରୀମାନେ ଯାହାଙ୍କ ନିକଟରେ ବିଶ୍ୱାସଯାତ କରିବା କୌଣସି କଲୁଣିତ କାର୍ଯ୍ୟ ନଥିଲା, ସେମାନଙ୍କୁ କହିଲେ ତୁମେ ତଳକୁ ଚାଲିଆସ ଆମେ ଦୃଢ଼ ଶପଥ କରୁଛୁ କି ଆମେ ତୁମକୁ ହତ୍ୟା କରିବୁ ନାହିଁ । ହଜରତ ଆସିମ ର.ଅ ଉତର ଦେଲେ ଆମକୁ ତୁମ ପ୍ରତିଜ୍ଞା ଉପରେ ତିଳେ ମାତ୍ର ଭରଷା ନାହିଁ । ତା'ପରେ ସେ ଆକାଶ ମାର୍ଗକୁ ଚାହିଁ କହିଲେ ହେ ଈଶ୍ୱର ! ତୁମେ ଆମକୁ ଦେଖୁଅଛ ତେଣୁ ନିଜ ରସୁଲଙ୍କୁ ଆମ ଅବସ୍ଥା ସମ୍ବନ୍ଧରେ ସୂଚିତ କରାଇଦିଅ । ସେ ଯାହା ହେଉ ହଜରତ ଆସିମ ଓ ତାଙ୍କ ସାଥୀମାନେ ମୁକାବିଲା କଲେ ଓ ଶେଷରେ ବୀରଗତି ପ୍ରାପ୍ତ କଲେ । ସାତ ଜଣ ସାହାବା ପ୍ରାଣ ତ୍ୟାଗ କରିଥିଲେ ଏବଂ କେବଳ ଖବିବ୍ ବିନ୍ ଅଦି, ଜୈଦ୍ ବିନ୍ ଦସନା ଓ ଅବଦୁଲ୍ଲାଃ ବିନ୍ ତାରିକ୍ ବର୍ତ୍ତୀ ଯାଇଥିଲେ । ଅମାନ୍ୟକାରୀମାନଙ୍କ ଉଦ୍ଦେଶ୍ୟ ଥିଲା କି ସେମାନଙ୍କୁ ଜୀବିତ ଧରି ନେଇଥାନ୍ତେ, ତେଣୁ ସେମାନେ ପୁନଶ୍ଚ ଉଚ୍ଚ ଶୂରରେ କହିଲେ ତଳକୁ ଚାଲିଆସ ଆମେ ପ୍ରତିଜ୍ଞା କରୁଛୁ କି ତୁମକୁ କୌଣସି ପ୍ରକାର କଷ୍ଟ ଦିଆଯିବ ନାହିଁ । ଏଥର ମୁସଲମାନମାନେ ତାଙ୍କ କଥା ବିଶ୍ୱାସ କରି ତଳକୁ ଚାଲି ଆସିଥିଲେ କିନ୍ତୁ ତଳକୁ ଆସିବା ମାତ୍ରେ ଅମାନ୍ୟକାରୀମାନେ ସେମାନଙ୍କୁ ନିଜ ତୀର ତରଫାଲର ଭୟ ଦେଖାଇ ଶିଘ୍ରତାର ସହ କ'ଣଦ କରିନେଲେ । ଏଥିରେ ସେମାନେ ଚିକ୍କାର କରି ଉଠିଲେ କି ଏହା ତୁମର ବିଶ୍ୱାସଯାତକତା ନୁହଁ ଏବଂ ଜଣା ନାହିଁ ଆସନ୍ତାରେ ତୁମେ ଆମ ସହ କିଭଳି ଆଚରଣ କରିବ । ଅବଦୁଲ୍ଲାଃ ତାଙ୍କ ସାଥୀରେ ଯିବାକୁ ମନା କରିବାରୁ ଅମାନ୍ୟକାରୀମାନେ ତାଙ୍କୁ କିଛି ଦୂର ଘୋଷାଡ଼ି ନେଇଥିଲେ, ତାପରେ ତାଙ୍କୁ ହତ୍ୟା କରି ସେହିଠାରେ ଛାଡ଼ି ଚାଲିଗଲେ । ଆଉ ଏକ ବର୍ଣ୍ଣନା ରହିଛି କି ହଜରତ ଅବଦୁଲ୍ଲାଃ ବିନ୍ ତାରିକ୍ ନିଜକୁ ମୁକ୍ତ କରି ନେଇ ମୁକାବିଲା କରିବା ନିମନ୍ତେ ପ୍ରସ୍ତୁତ ହୋଇଯାଇଥିଲେ, ଏହା ଦେଖି ଅମାନ୍ୟକାରୀମାନେ ତାଙ୍କୁ ପଥର ମାରିମାରି ଶହିଦ୍ କରିଦେଇଥିଲେ । ତା'ପରେ ସେମାନେ ହଜରତ ଖବିବ୍ ଓ ଜୈଦ୍‌ଙ୍କୁ ସାଥୀରେ ନେଇ ମକ୍କା ଚାଲି ଯାଇଥିଲେ । ସେଠାରେ ପହଂଚି ସେମାନେ ତାଙ୍କୁ କୁରେଶଙ୍କୁ ବିକ୍ରି କରିଦେଇଥିଲେ । ହଜୁର ଅନଓର ଅ.ବ କୁହନ୍ତି- ସେ ଯାହା ହେଉ ହଜରତ ଅବଦୁଲ୍ଲାଃ ବିନ୍ ତାରିକ୍ ରଜିୟି ଘଟଣାରେ ଅମାନ୍ୟକାରୀଙ୍କ ସାଥୀରେ ଯିବାକୁ ମନା କରିଦେଇଥିଲେ ଏବଂ ସେହିଠାରେ ସେମାନଙ୍କ ସହ ପ୍ରତିଦ୍ୱନ୍ଦିତା କରି ବୀରଗତି ପ୍ରାପ୍ତ କରିଥିଲେ ।

ଦ୍ୱିତୀୟ ସାହାବି ଯାହାଙ୍କ ଚର୍ଚ୍ଚା କରିବି ସେ ହେଲେ ହଜରତ ଆକିଲ ବିନ୍ ବକିର ର.ଅ । ହଜରତ ଆକିଲଙ୍କ ସମ୍ପର୍କ ବନ୍ଦୁ ସାଦ ବିନ୍ ଲେସଙ୍କ ସହ ଥିଲା । ହଜରତ ଆକିଲଙ୍କ ପ୍ରଥମ ନାମ ଗାଫିଲ ଥିଲା କିନ୍ତୁ ଯେତେବେଳେ ସେ ଇସଲାମ ଧର୍ମରେ ଦୀକ୍ଷିତ ହେଲେ ସେତେବେଳେ ହଜୁର ସ.ଅ ତାଙ୍କ ନାମ ଆକିଲ ରଖିଦେଲେ । ତାଙ୍କ ପିତା ବକିର ଇସଲାମର ଆଗମନ ପୂର୍ବରୁ ହଜରତ ଉମରଙ୍କ ପଡ଼ଦଦା ନଫିଲ୍ ବିନ୍ ଅବଦୁଲ୍ ଅୟାଙ୍କ ମିତ୍ର ଥିଲେ । ଏହିପରି ବକିର ଓ ତାଙ୍କର ସମସ୍ତ ସନ୍ତାନ ବନ୍ଦୁ ନୌଫିଲ୍‌ଙ୍କ ମିତ୍ର ଥିଲେ । ହଜରତ ଆକିଲ, ହଜରତ ଆମିର, ହଜରତ ଅୟାଜ୍ ଓ ହଜରତ ଖାଲିଦ୍ ଏହି ଚାରି ଭାଇ ବକିରଙ୍କ ସନ୍ତାନ ଥିଲେ । ସେମାନେ ଏକତ୍ର ଦାରୁଲ୍ ଅରକମ୍‌ରେ ସର୍ବପ୍ରଥମେ ଇସଲାମ ସ୍ୱୀକାର କରିଥିଲେ । ହଜରତ ଆକିଲ, ହଜରତ ଆମିର, ହଜରତ ଅୟାଜ୍ ଓ ହଜରତ ଖାଲିଦ୍ ପ୍ରବାସ କରିବା ଉଦ୍ଦେଶ୍ୟରେ ମକ୍କାରୁ ମଦିନା ଅଭିମୁଖେ ଯାତ୍ରା କରିଥିଲେ, ସେତେବେଳେ ସେମାନେ ନିଜର ସମସ୍ତ ନିକଟ ସମ୍ପର୍କୀୟଙ୍କୁ ସାଥୀରେ ନେଇଯାଇଥିଲେ । ଏପରି ମକ୍କାରେ ତାଙ୍କ ପରିବାର ଜଣେ ହେଲେ ସଦସ୍ୟ ରହିଯାଇ ନଥିଲେ । ଏପରିକି ତାଙ୍କ ଦ୍ୱାରରେ କୋଲପ ପଡ଼ି ଯାଇଥିଲା । ସେମାନେ ସମସ୍ତେ ମଦିନାରେ ହଜରତ ରାଫେ ବିନ୍ ଅବଦୁଲ୍ ମନଜରଙ୍କ ଘରେ ଶରଣ ନେଇଥିଲେ । ହଜୁର ସ.ଅ ହଜରତ ଆକିଲ ଓ ହଜରତ ମୁବଶିର ବିନ୍ ଅବଦୁଲ୍ ମନଜରଙ୍କ ମଧ୍ୟରେ ମୈତ୍ରିକ ସମ୍ପର୍କ ସ୍ଥାପନ କରିଥିଲେ । ସେ ଦୁହେଁ ବଦର ଯୁଦ୍ଧରେ ବୀରଗତି ପ୍ରାପ୍ତ କରିଥିଲେ । ହଜରତ ଆକିଲ ବଦର ଯୁଦ୍ଧ ସମୟରେ ୩୪ବର୍ଷ ବୟସରେ ଶହିଦ୍ ହୋଇଥିଲେ । ଆପଣଙ୍କୁ ମାଲିକ୍ ବିନ୍ ଜହିର ଜୋଶମି ହତ୍ୟା କରିଥିଲେ । ଇବନେ ଇସହାକ୍ କୁହନ୍ତି କି ଆମକୁ ହଜରତ ଅୟାସ ଓ ତାଙ୍କ ଭାଇ ହଜରତ ଆକିଲ, ହଜରତ ଆମିର ଓ ହଜରତ ଖାଲିଦ୍‌ଙ୍କ ବ୍ୟତୀତ ଅନ୍ୟ କୌଣସି ଚାରି ଭାଇ ଜଣା ନାହିଁ ଯେ ବଦର ଯୁଦ୍ଧରେ ଏକତ୍ର ସାମିଲ ହୋଇଥିଲେ ।

ହଜରତ ଜୈଦ୍ ବିନ୍ ଅସଲମ ବର୍ଣ୍ଣନା କରନ୍ତି କି ଅବୁବକରଙ୍କ ପୁତ୍ରମାନେ ହଜୁର ସ.ଅଙ୍କ ସେବାରେ ଉପସ୍ଥିତ ହୋଇ କହିଲେ ହେ ଅଲ୍ଲାଙ୍କ ରସୁଲ ! ଆମ ଭଗିନୀଙ୍କର ଅମକ ବ୍ୟକ୍ତି ସହ ବିବାହ କରି ଦିଅନ୍ତୁ । ହଜରତ ମହମ୍ମଦ ସ.ଅ ଉତର ଦେଲେ ତୁମ ମତରେ

ଏଥିପାଇଁ ବିଲାଳ କିଭଳି ରହିବ ? ସେମାନେ ବିଲାଳଙ୍କୁ ଏଥିପାଇଁ ଉପଯୁକ୍ତ ପାତ୍ର ମଣିଲେ ନାହିଁ, ତେଣୁକରି ସେମାନେ ଫେରିଗଲେ । ପୁନଶ୍ଚ ସେମାନେ ହଜୁର ସ.ଅଙ୍କ ସେବାରେ ଉପସ୍ଥିତ ହୋଇ ସମାନ ପ୍ରସ୍ତାବ ରଖିଲେ । ହଜୁର ସ.ଅ ମଧ୍ୟ ସେହି ସମାନ ଉତର ଦେଲେ କି ବିଲାଳ ସମ୍ବନ୍ଧରେ ତୁମର ମତ କ’ଣ ? ଏଥିରେ ସେମାନେ ଫେରିଗଲେ ଏବଂ ତୃତୀୟ ଥର ସେମାନେ ହଜୁର ସ.ଅଙ୍କ ନିକଟରେ ଉପସ୍ଥିତ ହୋଇ ସେହି ପ୍ରସ୍ତାବ ରଖିଲେ । ହଜୁର ସ.ଅ କହିଲେ ବିଲାଳ ସମ୍ବନ୍ଧରେ ତୁମର ମତ କ’ଣ ? ଅଧିକତ୍ତୁ ହଜୁର ସ.ଅ କହିଲେ ଏପରି ବ୍ୟକ୍ତି ସମ୍ବନ୍ଧରେ ତୁମ ରାଏ କ’ଣ ଯେ ବୈକୁଣ୍ଠାବାସୀଙ୍କ ମଧ୍ୟରେ ଅନ୍ତର୍ଭୁକ୍ତ ? ଏଥିରେ ସେମାନେ ନିଜ ଭଉଣୀର ବିବାହ ହଜରତ ବିଲାଳ ର.ଅଙ୍କ ସହ କରିଦେଲେ ।

ପରବର୍ତ୍ତୀ ସାହାବି ହେଲେ ହଜରତ ଜୈଦ୍ ବିନ୍ ହାରସା ର.ଅ । ତାଙ୍କ ପିତାଙ୍କ ନାମ ହାରସା ବିନ୍ ଶରହିଲ ଥିବାର ବର୍ଷନା ମିଳୁଅଛି । ଆପଣ ବନ୍ଦୁ କଜାଆ ସମ୍ପ୍ରଦାୟଭୁକ୍ତ ଥିଲେ । ହଜରତ ଜୈଦ୍‌ଙ୍କୁ ପିଲାଦିନେ ତାଙ୍କ ମାତା ସାଥିରେ ନେଇ ନିଜ ବାପ ଘରୁକୁ ଯାଇଥିଲେ, ସେଠାରେ ବନ୍ଦୁ କୈନର ଯାତ୍ରା ଅତିକ୍ରମ କରୁଥିଲେ । ଯାତ୍ରା ସମୟରେ ସେମାନେ ହଜରତ ଜୈଦ୍‌ଙ୍କୁ ଉଠାଇ ନେଇ କ୍ରିତଦାସ କରିନେଲେ ଏବଂ ଅଢ଼ିକାୟର ବଜାରରେ ହକିମ୍ ବିନ୍ ହୟାମଙ୍କୁ ୪୦୦ ଦିରହମ୍‌ରେ ବିକ୍ରି କରି ଦେଇଥିଲେ । ହକିମ୍ ବିନ୍ ହୟାମ ନିଜ ପୁଅ ହଜରତ ଖଦିଜାଃ ବିନତ୍ ଖୌଲଦ୍‌ଙ୍କ ସେବାରେ ହଜରତ ଜୈଦ୍‌ଙ୍କୁ ପ୍ରଦାନ କରିଥିଲେ ଏବଂ ପରବର୍ତ୍ତୀ ସମୟରେ ହଜରତ ଖଦିଜାଃ ନିଜର ସମସ୍ତ କ୍ରିତଦାସଙ୍କୁ ହଜୁର ସ.ଅଙ୍କ ଅଧିନ କରିଦେଇଥିଲେ । ହଜରତ ଜୈଦ୍‌ଙ୍କ ନିଖୋଜ ହେବା ଫଳରେ ଆପଣଙ୍କ ପିତା ହାରସା ଅତ୍ୟନ୍ତ ମିୟମାଣ ଓ ହତାସ ହୋଇପଡ଼ିଲେ । କିଛି ସମୟ ପରେ ବନ୍ଦୁ କଲବର କିଛି ଲୋକ ହଜ କରିବା ପାଇଁ ମକ୍କା ଆସିଥିଲେ, ସେଠାରେ ସେମାନେ ହଜରତ ଜୈଦ୍‌ଙ୍କୁ ଦେଖି ଚିହ୍ନି ନେଇଥିଲେ । ହଜରତ ଜୈଦ୍ ତାଙ୍କୁ କହିଲେ ମୋ ପରିବାରବର୍ଗଙ୍କୁ ମୋ ସମ୍ବନ୍ଧରେ କହିବ କି ମୁଁ ଖାନା କାବା ନିକଟରେ ଥିବା ବନ୍ଦୁ ମାଅଦର ଏକ ମାୟାଦା ସମ୍ପର୍କ ପରିବାରରେ ରହୁଛି ତେଣୁ ସେମାନେ ମୋତେ ନେଇ ଆଦୌ ଚିନ୍ତା କରିବେ ନାହିଁ । ବନ୍ଦୁ କଲବର ଲୋକମାନେ ତାଙ୍କ ପିତାଙ୍କୁ ଏହି ସୂଚନା ଦେବାରୁ ସେ କହିଲେ ! କାବାର ପ୍ରଭୁଙ୍କ ରାଣ କ’ଣ ସେ ମୋ ପୁତ୍ର ହିଁ ଥିଲା । ଲୋକମାନେ ତାଙ୍କ ରୂପରଙ୍ଗ ବ୍ୟାଖ୍ୟା କରିବାରୁ ଆପଣଙ୍କ ପିତା ହାରସା ଓ ଚତା କାଆବ ମକ୍କା ଅଭିମୁଖେ ବାହାରିଗଲେ । ମକ୍କାରେ ହଜୁର ସ.ଅଙ୍କ ସେବାରେ ଉପସ୍ଥିତ ହେଲେ ଏବଂ ଫିଦୟା ବଦଳରେ ନିଜ ପୁତ୍ର ଜୈଦ୍‌ଙ୍କୁ ସ୍ଵାଧୀନ କରିବାର ନିବେଦନ କଲେ । ହଜୁର ସ.ଅ ଜୈଦ୍‌ଙ୍କୁ ଡାକି ତାଙ୍କ ରାଏ ପଚାରିବାରୁ ସେ ନିଜ ପିତା ଓ ଚତାଙ୍କ ସହ ଯିବାକୁ ମନା କରିଦେଲେ । ଏହି ଘଟଣାର ବିସ୍ତାର ବିବରଣୀ ହଜରତ ମୁସଲେହ ମଉଦ ର.ଅ ଏଭଳି ବର୍ଣ୍ଣନା କରିଛନ୍ତି କି ହଜରତ ମହମ୍ମଦ ସ.ଅ ଯେତେବେଳେ ଘୋଷଣା କଲେ କି ମୁଁ ଆଜି ସମସ୍ତ ଦାସଙ୍କୁ ସ୍ଵାଧୀନ କରୁଅଛି । ସେତେବେଳେ ପାଖାପାଖି ସମସ୍ତେ ତ ଚାଲି ଯାଇଥିଲେ କିନ୍ତୁ କେବଳ ଜୈଦ୍ ବିନ୍ ହାରସା ଯେ ପରବର୍ତ୍ତୀ ସମୟରେ ଆପଣଙ୍କ ପୁତ୍ର ଭାବରେ ପ୍ରସିଦ୍ଧି ଅର୍ଜନ କରିଥିଲେ, ଆପଣଙ୍କ ନିକଟକୁ ଆସି କହିଲେ ଆପଣ ତ ମୋତେ ସ୍ଵାଧୀନ କରିଦେଇଛନ୍ତି କିନ୍ତୁ ମୁଁ ସ୍ଵାଧୀନ ହେବାକୁ ଚାହୁଁ ନାହିଁ ବରଂ ମୁଁ ଆପଣଙ୍କ ସାଥିରେ ରହିବାକୁ ଚାହେଁ । କିନ୍ତୁ ହଜୁର ସ.ଅ ତାଙ୍କୁ ବାରମ୍ବାର ବୁଝାଇଲେ କି ନିଜ ଦେଶକୁ ଯାଅ ଓ ନିଜ ପରିବାରବର୍ଗଙ୍କ ସହ ସାକ୍ଷାତ କର । ବର୍ତ୍ତମାନ ତୁମେ ସ୍ଵାଧୀନ କିନ୍ତୁ ସେ କହିବାକୁ ଲାଗିଲେ କି ଯେଉଁ ସ୍ନେହ, ପ୍ରେମ ଓ ନିଷ୍ଠାପରତା ଆପଣଙ୍କ ମଧ୍ୟରେ ପରିଲକ୍ଷିତ କରିଛି ତାହା ଆପଣଙ୍କୁ ମୋର ଅତି ପ୍ରିୟ କରିଦେଇଛି । ଜୈଦ୍ ଏକ ସମ୍ପ୍ରାନ୍ତ ପରିବାରର ଥିଲେ କିନ୍ତୁ କମ୍ ବୟସରେ ତାଙ୍କୁ ଡାକୁମାନେ ଉଠାଇ ଆଣି ବିକ୍ରି କରି ଦେଇଥିଲେ । ଏପରି ସେ ବୁଲିବୁଲି ହଜରତ ଖଦିଜାଃଙ୍କ ନିକଟକୁ ଆସିଥିଲେ । ଆପଣଙ୍କ ପିତା ଓ ଚତା ଆପଣଙ୍କ ଅନୁଷ୍ଠାନରେ ବାହାରିଲେ ଏବଂ ଖୋଜିଖୋଜି ହଜୁର ସ.ଅଙ୍କ ନିକଟରେ ପହଂଚିଲେ ଏବଂ କହିଲେ ଆମେ ଆପଣଙ୍କ ସଜନତା ଓ ବଦାନ୍ୟତା ସମ୍ବନ୍ଧରେ ଶୁଣି ହାଜର ହୋଇଛୁ ଆପଣଙ୍କ ନିକଟରେ ଆମ ପୁତ୍ର ଦାସ ହୋଇ ରହିଛି । ତାହାର ମୂଲ୍ୟ ଯାହା ଆପଣ ନିର୍ଣ୍ଣୟ କରନ୍ତି, ସ୍ଵୀକାର କରି ସ୍ଵାଧୀନ କରିଦିଅନ୍ତୁ । ହଜୁର ସ.ଅ ଉତର ଦେଲେ ଆପଣଙ୍କ ପୁତ୍ର ମୋର ଦାସ ନୁହେଁ । ମୁଁ ତାହାକୁ ସ୍ଵାଧୀନ କରିଦେଇଛି, ତା’ପରେ ହଜୁର ଜୈଦ୍‌ଙ୍କୁ ଡାକୁଲେ ଏବଂ କହିଲେ ତୁମ ପିତା ଓ ଚତା ତୁମକୁ ନେବା ପାଇଁ ଆସିଛନ୍ତି । ମୁଁ ତୁମକୁ ସ୍ଵାଧୀନ କରିସାରିଛି ତୁମେ ମୋର ଦାସ ହୋଇ ରହି ନାହିଁ । ସୁତରାଂ ତୁମେ ତାଙ୍କ ସହିତ ଯାଇପାର । ହଜରତ ଜୈଦ୍ ଉତର ଦେଲେ ଆପଣ ତ ମୋତେ ସ୍ଵାଧୀନ କରିଦେଇଛନ୍ତି କିନ୍ତୁ ମୁଁ ସ୍ଵାଧୀନ ହେବାକୁ ଚାହେଁ ନାହିଁ । ମୁଁ ନିଜକୁ ଆପଣଙ୍କ ଦାସ ମନେକରୁଅଛି । ହଜୁର ପୁନଶ୍ଚ କହିଲେ ତୁମ ମାତା (ତୁମ ବିରହରେ) ବହୁତ କଷ୍ଟ ଭୋଗ କଲେଣି ଏବଂ ତୁମ ପିତା ଓ ଚତା କେତେ ଦୂରରୁ ଓ କିଭଳି କଷ୍ଟ ସହ୍ୟ କରି ତୁମକୁ ନେବାକୁ ଆସିଛନ୍ତି, ତୁମେ ତାଙ୍କ ସାଥିରେ ଚାଲିଯାଅ । ଜୈଦ୍‌ଙ୍କୁ ତାଙ୍କ ପିତା ଓ ଚତା ମଧ୍ୟ ବହୁତ ବୁଝାଇଲେ କିନ୍ତୁ ହଜରତ ଜୈଦ୍ ସେମାନଙ୍କ ସହ ଯିବାକୁ ମନା କରିଦେଲେ ଏବଂ କହିଲେ ନିଃସନ୍ଦେହ ଆପଣ ମୋର ପିତା ଓ ଚତା ଏବଂ ଆପଣ ମୋତେ ବହୁତ ଭଲ ପାଉଛନ୍ତି କିନ୍ତୁ ଯେଉଁ ସମ୍ପର୍କ

ମୋର ହଜୁର ସ.ଅଙ୍କ ସହ ସ୍ଥାପନ ହୋଇଯାଇଛି ତାହାକୁ ବର୍ତ୍ତମାନ ଭାଙ୍ଗ କରିବ ଅସମ୍ଭବ । ତାଙ୍କଠାରୁ ଅଲଗା ହୋଇ ମୁଁ ଜୀବିତ ରହି ପାରିବି ନାହିଁ । ଜୈଦଙ୍କର ଏପରି ମତ ପ୍ରକାଶ କରିବା ଅନ୍ତେ ହଜୁର ସ.ଅ ଖାନା କାବା ଆସି ଘୋଷଣା କଲେ କି ଜୈଦ ମୋତେ ଭଲପାଇବାର ବୃହତ ପ୍ରମାଣ ଦେଇଛନ୍ତି, ତେଣୁ ମୁଁ ଆଜି ତାଙ୍କୁ ନିଜର ପୁତ୍ର ଘୋଷିତ କରୁଅଛି । ଏଥିରେ ଜୈଦଙ୍କ ପିତା ଓ ଚଚା ଆନନ୍ଦ ମୁଖର ହୋଇ ଫେରିଗଲେ କାରଣ ସେ ଦେଖି ନେଇଥିଲେ କି ଜୈଦ ଅତ୍ୟନ୍ତ ଆନନ୍ଦମୟ ଓ ଶୁଖର ଜୀବନ ଅତିବାହିତ କରୁଅଛି । **ବସ୍ତୁତଃ ହଜରତ ମହମ୍ମଦ ସ.ଅଙ୍କ ଉତ୍ତମ ଚରିତ୍ରର ଏହା ପ୍ରମାଣ ଥିଲା କି ଯେତେବେଳେ ଜୈଦ ବିଶ୍ୱସ୍ତତାର ପ୍ରଦର୍ଶନ କଲେ ସେତେବେଳେ ଆପଣ ମଧ୍ୟ ଅସାଧାରଣ ଦୟା ପ୍ରଦର୍ଶନ କରିବାର ପ୍ରମାଣ ଦେଲେ ।**

ଏହି ଘଟଣା ସମ୍ବନ୍ଧରେ ସିରତ ଖାତମୁନ୍ ନବିୟାନରେ ଅଧିକ ଚର୍ଚ୍ଚା ଏପରି ଦରଜ ରହିଛି କି ହଜରତ ମହମ୍ମଦ ସ.ଅ କହିଲେ- ଜୈଦ ମୋର ଉତରାଧିକାରୀ ଏବଂ ମୁଁ ତାର ଉତରାଧିକାରୀ । ସେହି ଦିନଠାରୁ ଜୈଦ, ଜୈଦ ବିନ୍ ମହମ୍ମଦ ବୋଲାଲେ । କିନ୍ତୁ ପ୍ରବାସ ଅନ୍ତେ ଯେତେବେଳେ ଅଲ୍ଲାହତାଲାଙ୍କ ନିକଟରୁ ଆଦେଶ ଅବତୀର୍ଣ୍ଣ ହେଲା କି ପାଲିତ ପୁତ୍ର (ପ୍ରଥା) ଅବୈଦ୍ଧ ଅଟେ । ସେତେବେଳେ ହଜରତ ଜୈଦଙ୍କୁ ପୁନଶ୍ଚ ଜୈଦ ବିନ୍ ହାରସା କୁହାଗଲା । କିନ୍ତୁ ହଜୁର ସ.ଅଙ୍କ ଆଚରଣ ଓ ପ୍ରେମ ଉଚ୍ଚ ବିଶ୍ୱସ୍ତ ଦାସ ସହ ସେହିପରି ଅପରିବର୍ତ୍ତୀତ ରହିଥିଲା ଯେମିତିକି ପ୍ରଥମ ଦିନ ଥିଲା ବରଂ ଦିନକୁ ଦିନ ବଢିଚାଲିଥିଲା । ହଜରତ ଜୈଦଙ୍କ ଦେହାନ୍ତ ପରେ ତାଙ୍କ ପୁତ୍ର ହଜରତ ଉସାମା ବିନ୍ ଜୈଦ୍ ଯେ କି ହଜୁର ସ.ଅଙ୍କ ଦାସି ଉନ୍ନେ ଅମିନ୍ଙ୍କ ଔରଷରୁ ଥିଲେ ହଜୁରଙ୍କ ଠାରୁ ସେହିପରି ସ୍ନେହ ଓ ଆଦର ପାଇଥିଲେ । **ହଜରତ ଜୈଦଙ୍କର ଗୋଟିଏ ବିଶେଷତ୍ୱ ଏହା ଥିଲା କି ସମସ୍ତ ସାହାବାଙ୍କ ମଧ୍ୟରେ କେବଳ ତାଙ୍କ ନାମ ପବିତ୍ର କୁରଆନରେ ଆନିତ ।** ହଜରତ ଜବଲା ଯେ କି ହଜରତ ଜୈଦଙ୍କ ଭାଇ ଥିଲେ ଏକଦା ତାଙ୍କୁ ପ୍ରଶ୍ନ କରାଗଲା କି ଆପଣଙ୍କ ମଧ୍ୟରେ କିଏ ବଡ଼ ? ସେ ଉତ୍ତର ଦେଲେ ଜୈଦ ମୋ ଠାରୁ ବଡ଼ କିନ୍ତୁ ମୁଁ କେବଳ ତାଙ୍କ ପୂର୍ବରୁ ଜନ୍ମ ଗ୍ରହଣ କରିଛି । ଏପରି କହିବାରେ ତାଙ୍କର ତାପ୍ତମ୍ୟ ଏହା ଥିଲା କି ଜୈଦ ଇସଲାମ ସ୍ୱୀକାର କରିବାରେ ମୋ ଠାରୁ ବାଜି ମାରିନେବା ଯୋଗୁଁ ସେ ମୋ ଠାରୁ ଶ୍ରେୟସ୍କର । ହଜରତ ବରା ବର୍ଷନା କରନ୍ତି ହଜୁର ସ.ଅ ହଜରତ ଜୈଦଙ୍କୁ କହିଲେ ଅନ୍ତା ଅଖୁନା ଓ ମୌଲାନା ଅର୍ଥାତ ତୁମେ ମୋର ଭାଇ ଓ ବନ୍ଧୁ ଅଟ ।

ହଜରତ ମୁସଲେହ ମଉଦ ର.ଅ ବର୍ଷନା କରନ୍ତି- ଚାରି ଜଣ ବ୍ୟକ୍ତି ଯେ ହଜୁର ସ.ଅଙ୍କର ବେଶ୍ ନିକଟବର୍ତ୍ତୀ ଥିଲେ ସେମାନେ ହେଲେ ହଜରତ ଖଦିଜାଃ ଆପଣଙ୍କ ପତ୍ନୀ, ହଜରତ ଅଲା ଆପଣଙ୍କ ଚଚା ପୁଅ ଭାଇ, ହଜରତ ଜୈଦ ହଜୁର ସ.ଅଙ୍କ ଦାସ ଓ ହଜରତ ଅବୁବକର ଆପଣଙ୍କ ବନ୍ଧୁ ଏବଂ ସେତେବେଳେ ସେମାନେ ଆପଣଙ୍କ ଉପରେ ବିଶ୍ୱାସ ଆଣିବାର ଦଲିଲ ଏହା ଥିଲା କି ଆପଣ କଦାପି ମିଥ୍ୟା କହିପାରିବେ ନାହିଁ ।

ତାଜମ ଯାତ୍ରା ସମୟରେ ମଧ୍ୟ ହଜରତ ଜୈଦ ହଜୁର ସ.ଅଙ୍କ ସାଥରେ ଥିଲେ । ସେଠାରେ ସକିୟ୍ କବିଲାର ଲୋକେ ବାସ କରୁଥିଲେ । ହଜରତ ଅବୁତାଲିବଙ୍କ ଦେହାନ୍ତ ପରେ କୁରୈଶ ହଜୁର ସ.ଅଙ୍କ ଉପରେ ପୁନର୍ବାର ଅତ୍ୟାଚାର କରିବା ଆରମ୍ଭ କରିଦେଲେ ସେତେବେଳେ ହଜୁର ସ.ଅ ହଜରତ ଜୈଦଙ୍କୁ ସାଥରେ ନେଇ ତାଜମ୍ ଅଭିମୁଖେ ଯାତ୍ରା କରିଥିଲେ । ଉଚ୍ଚ ଘଟଣା ୧୦ ନବୀର ଶଖ୍ୱାଲ ମାସରେ ଘଟିଥିଲା । ହଜୁର ସ.ଅ ସେଠାରେ ୧୦ ଦିନ ଅବସ୍ଥାନ କରିଥିଲେ ଏବଂ ଏହି ଅବସ୍ଥିତିରେ ଆପଣ ସେଠାରେ ରହୁଥିବା ସମସ୍ତ ମାନ୍ୟଗଣ୍ୟ ବ୍ୟକ୍ତିଙ୍କ ନିକଟକୁ ଯାଇଥିଲେ କିନ୍ତୁ କେହି ଜଣେ ହେଲେ ମଧ୍ୟ ଆପଣଙ୍କ ନିମନ୍ତ୍ରଣ ସ୍ୱୀକାର କରିନଥିଲେ, ଯେତେବେଳେ ସେମାନେ ଅନୁଭବ କଲେ କି ତାଙ୍କର ଯୁବଗୋଷ୍ଠୀ ହଜୁର ସ.ଅଙ୍କ (ପ୍ରଚାରର) ସ୍ୱୀକାର ହୋଇଯିବେ ସେତେବେଳେ ସେମାନେ କହିଲେ ହେ ମହମ୍ମଦ ! ଆମ ସହରରୁ ବାହାରିଯାଅ ଏବଂ ସେହିସ୍ଥଳେ ଯାଇ ରୁହ ଯାହାର ବାସିନ୍ଦା ଆପଣଙ୍କୁ ସ୍ୱୀକାର କରୁଛନ୍ତି । ତା'ପରେ ସେମାନେ ଏଣେତେଣେ ବୁଲୁଥିବା ଲୋକମାନଙ୍କୁ ଆପଣଙ୍କ ବିରୁଦ୍ଧରେ ପ୍ରବତାଇ ଉତ୍ତଜିତ କରିଦେଲେ, ଯେ ଆପଣଙ୍କୁ ପଥର ମାରିବା ଆରମ୍ଭ କରିଦେଲେ । ଏପରିକି ଆପଣଙ୍କ ଦୁଇ ପବିତ୍ର ପାଦରୁ ରକ୍ତସ୍ରାବ ହେବା ଆରମ୍ଭ ହେଲା । ହଜରତ ଜୈଦ ହଜୁର ସ.ଅଙ୍କ ଉପରକୁ ଫିଙ୍କା ଯାଉଥିବା ପଥରକୁ ନିଜ ଉପରକୁ ନେବାକୁ ଚେଷ୍ଟା କରୁଥିଲେ ଯଦ୍ୱାରା ତାଙ୍କ ମସ୍ତକରେ ମଧ୍ୟ ଅନେକ ଆଘାତ ଲାଗିଥିଲା । ହଜୁର ଅନୁର ଅ.ବ କହିଲେ ଏହି ଚର୍ଚ୍ଚା ଆସନ୍ତା ଜୁମାରେ ମଧ୍ୟ ଜାରି ରହିବ । **ଇନ୍‌ଶା ଅଲ୍ଲାଃ**

* * * * *

Khulasa Khutba Juma Huzoor Anwar a.b.a

7th June 2019